



गलतियां हमेशा माफ की जा सकती हैं, यदि उन्हें स्वीकार करने का साहस है।
 -बूस ली

ऑफ बीट

रोबोट्स ने वर्ल्ड रिकॉर्ड तोड़ जीती हॉफ मैराथन



रिवार को बीजिंग में हॉफ मैराथन में दर्जनों ह्युमनोइड रोबोट्स ने हिस्सा लिया और न सिर्फ रस पूरी की, बल्कि प्रोफेशनल एथलीट्स को पीछे छोड़ते हुए नया वर्ल्ड रिकॉर्ड भी बना दिया। इस रस में 'होनोर' ब्रांड के एक ह्युमनोइड रोबोट ने महज 50 मिनट 26 सेकंड में 21 किलोमीटर की हॉफ मैराथन पूरी कर ली। यह समय इंसानों के मौजूदा वर्ल्ड रिकॉर्ड से भी काफी बेहतर है। जेकब किल्मो का इसानी हॉफ मैराथन रिकॉर्ड 57 मिनट 31 सेकंड है। इस तरह रोबोट ने करीब 7 मिनट कम समय लेकर नया मानक स्थापित किया। पिछले साल की तुलना में यह प्रदर्शन काफी बेहतर रहा। तब विजेता रोबोट को रस पूरी करने में 2 घंटे 40 मिनट लग्य थे, जबकि इस बार रोबोट्स ने जबरदस्त सुधार दिखाया।

आईपीएल में आज
गुजरात बलाम गुंबई
 समय : शाम 7.30 बजे से
 प्रसारण: स्टार स्पोर्ट्स और जियो हाटस्टार पर
 परिणाम: कोलकाता ने राजस्थान को 4 विकेट से हराया।
 पंजाब ने लखनऊ को 54 रनों से हराया।

पाक वार्ता पर संकट: ईरान ने किया इनकार, ट्रंप बोले- ये आखिरी मौका

ईरान की शर्त: नौसैनिक नाकेबंदी खत्म करें, फिर बातचीत



इन 3 मुद्दों पर मतभेद
 ईरान का परमाणु कार्यक्रम
 होर्मुज स्ट्रेट पर नियंत्रण
 अमेरिका की नौसैनिक नाकेबंदी

आखिरी सांस तक लड़ेंगे: ईरानी सेना प्रमुख
 ईरान के सेना प्रमुख अमीर हातेमी ने कहा है कि उनकी सेनाएं 'आखिरी सांस तक' देश की रक्षा के लिए तैयार हैं। उन्होंने कहा कि ईरान जमीन, हवा और समुद्र तीनों मोर्चों पर अपनी सैन्य ताकत लगातार बढ़ा रहा है। इस बार युद्ध होता है तो वह आर-पार की जंग लड़ेंगे।

इजराइल-लेबनान में संघर्ष तेज
 इस बीच इजराइल और लेबनान के बीच संघर्ष भी तेज हो गया है। इजराइली सेना के मुताबिक, पिछले दो दिनों में दो सैनिक मारे गए हैं, जबकि कई अन्य घायल हुए हैं। लेबनान के स्वास्थ्य मंत्रालय के अनुसार, पिछले छह हफ्तों में 2000 से अधिक लोगों की मौत हो चुकी है और हजारों लोग घायल हुए हैं।

ट्रंप हमें परमाणु अधिकारों से वंचित करने वाले कौन?: मसूद

ईरानी राष्ट्रपति मसूद पजशकियान ने अमेरिका पर तीखा हमला बोला है। रिवार को दिए बयान में उन्होंने कहा कि 'डोनाल्ड ट्रंप को यह तय करने का कोई अधिकार नहीं है कि ईरान अपने परमाणु अधिकारों का इस्तेमाल करे या नहीं। ईरानी समाचार एजेंसी के मुताबिक, पजशकियान ने कहा, 'ट्रंप कहते हैं कि ईरान अपने परमाणु अधिकारों का उपयोग नहीं कर सकता, लेकिन वे यह नहीं बताते कि किस आधार पर। आखिर वे कौन होते हैं किसी देश को उसके अधिकारों से वंचित करने वाले?' यह बयान ऐसे समय आया है जब अमेरिका और ईरान के बीच जारी तनाव अपने निर्णायक मोड़ पर है। सीजफायर की समयसीमा समाप्त होने के करीब है और दोनों देशों के बीच बातचीत अब भी गतिरोध में फंसी हुई है। ईरानी राष्ट्रपति ने स्पष्ट किया कि उनका देश युद्ध का इच्छुक नहीं है। उन्होंने कहा कि ईरान केवल आत्मरक्षा में कदम उठा रहा है और क्षेत्र में शांति बनाए रखने के लिए प्रतिबद्ध है।



सीईसी को हटाने 200 सांसद जुटाएंगे विपक्ष

नई दिल्ली, जेएनएन। विपक्ष ने मुख्य चुनाव आयुक्त ज्ञानेश कुमार को पद से हटाने के लिए एक बार फिर कोशिश तेज कर दी है। सूत्रों के मुताबिक, कई विपक्षी दलों के वरिष्ठ नेता आपस में बातचीत कर रहे हैं और नया नोटिस लाने की तैयारी कर रहे हैं। करीब पांच वरिष्ठ नेता मिलकर हटाने के प्रस्ताव का नया मसौदा तैयार कर रहे हैं, ताकि संसद में दोबारा प्रक्रिया शुरू की जा सके। इससे पहले मार्च महीने में भी विपक्ष ने इसी मुद्दे पर नोटिस दिया था, लेकिन वह खारिज हो गया था। इस बार विपक्ष ज्यादा मजबूत तैयारी के साथ मैदान में उतरना चाहता है। सूत्रों के अनुसार, नया नोटिस लाने से पहले कम से कम 200 सांसदों का समर्थन जुटाने की रणनीति बनाई जा रही है। इस रणनीति के पीछे हाल ही में लोकसभा में गिरे महिला आरक्षण संशोधन विधेयक को भी एक अहम कारण माना जा रहा है। संविधान के 131वें संशोधन से जुड़े इस बिल के खिलाफ 230 सांसदों ने मतदान किया था। संविधान और संसदीय नियमों के अनुसार, मुख्य चुनाव आयुक्त को हटाने की प्रक्रिया बेहतर रखनी और जटिल होनी है। लोकसभा में प्रस्ताव लाने के लिए कम से कम 100 सांसदों के हस्ताक्षर जरूरी होते हैं। राज्यसभा में यह संख्या कम से कम 50 सांसदों की होती है। इन हस्ताक्षरों के बाद ही प्रस्ताव को स्वीकार करने पर विचार किया जाता है। मुख्य चुनाव आयुक्त को हटाने की प्रक्रिया लगभग वैसी ही है जैसी सुप्रीम कोर्ट के न्यायाधीशों के लिए अपनाई जाती है।

सड़क सुरक्षा पर सुप्रीम कोर्ट की अहम टिप्पणी

कहा- एक्सप्रेसवे न बनें 'खतरे का गलियारा' हाईवे पर अब नहीं होगी भारी वाहनों की पार्किंग

नई दिल्ली, जेएनएन। देश में बढ़ती सड़क दुर्घटनाओं पर चिंता जताते हुए सुप्रीम कोर्ट ने सड़क सुरक्षा को लेकर कई निर्देश जारी किए हैं। अदालत ने स्पष्ट कहा है कि प्रशासनिक लापरवाही या बुनियादी ढांचे की कमी के कारण एक्सप्रेसवे और राष्ट्रीय राजमार्गों 'खतरे का गलियारा' नहीं बनने चाहिए। जस्टिस जेके माहेश्वरी और जस्टिस एसएस चंद्रकर की पीठ ने सड़क परिवहन एवं राजमार्ग मंत्रालय, भारतीय राष्ट्रीय राजमार्ग प्राधिकरण (एनएचएआई) और सभी राज्यों व केंद्र शासित प्रदेशों को सड़क सुरक्षा सुनिश्चित करने के निर्देश दिए हैं। कोर्ट ने कहा कि स्थिति गंभीर है और तत्काल सुधार जरूरी है।



2% हैं नेशनल हाईवे का हिस्सा देश में कुल सड़क लंबाई में
30% मौतों तक हिस्सा दुर्घटनाओं से हाइवे पर ही होती हैं

अदालत ने माना कि इन हादसों के पीछे सिस्टम की लापरवाही और इंफ्रास्ट्रक्चर की विफलता प्रमुख कारण हैं।

सुप्रीम कोर्ट के नौ महत्वपूर्ण दिशा-निर्देश

- किसी भी हाईवे के कैरिजवे या पक्के वाहनों पर भारी या कमीशियल वाहनों की पार्किंग पूरी तरह प्रतिबंधित होगी। निर्धारित ले-बाय पर ही रुकने की अनुमति होगी।
- एडवांस्ड ट्रेफिक सिग्नल सिस्टम (एटीएमएस) लागू किया जाएगा, जिसमें रियल-टाइम अलर्ट, जीपीएस, ई-चालान शामिल होंगे।
- एनएचएआई, राज्य पुलिस और परिवहन निर्देशों का सख्ती से पालन सुनिश्चित करेंगे।
- कलेक्टर 60 दिनों में स्टैंडर्ड ऑपरेशन प्रोसीजर (एसओपी) लागू करेंगे।
- हाईवे के 'राइट ऑफ वे' क्षेत्र में नए बूट, होटल या अन्य व्यावसायिक निर्माण तत्काल रोके जाएंगे।
- जिला प्रशासन 60 दिनों के भीतर अविध निर्माण हटाएगा।
- बिना एनएचएआई या पीडब्ल्यूडी की मंजूरी के हाईवे सुरक्षा क्षेत्र में कोई लाइसेंस या एनओसी नहीं मिलेगी।
- मौजूदा लाइसेंसों की 30 दिनों के भीतर समीक्षा की जाएगी।
- हाईवे वाले जिलों में 15 दिनों में प्रशासन, पुलिस, एनएचएआई और पीडब्ल्यूडी के अधिकारियों की सुरक्षा टास्क फोर्स बनाई जाएगी।

तमिलनाडु: पटारखा फैक्ट्री में धमाका, 23 की मौत

विरुधुनगर, जेएनएन। तमिलनाडु के विरुधुनगर जिले में रिवार को एक निजी पटारखा निर्माण इकाई में हुए भीषण विस्फोट ने बड़ा हादसा खड़ा कर दिया। कट्टनारपट्टी गांव स्थित वानजा फायरवर्क्स यूनिट में हुए इस धमाके में कम से कम 23 मजदूरों की जलकर मौत हो गई, जबकि 11 अन्य घायल हो गए। पुलिस के अनुसार, प्रारंभिक जांच में सामने आया है कि दोपहर करीब 3 बजे जब फैक्ट्री में लगभग 50 कर्मचारी काम कर रहे थे, तभी यह विस्फोट हुआ। धमाका इतना जबरदस्त था कि फैक्ट्री के कम से कम चार कमरे पूरी तरह ढह गए और आसपास की कई संरचनाएं भी



जमींदोज हो गई। आग की लपटों पर काबू पाने के लिए फायर एंड रेस्क्यू टीमों को कई घंटे तक मशकत करनी पड़ी। बताया जा रहा है कि विस्फोट

धटना के बाद जब राहत और बचाव कार्य चल रहा था, उसी दौरान शाम करीब 7 बजे एक और विस्फोट हो गया। इस दूसरे धमाके में पुलिसकर्मियों, मीडिया कर्मियों और फायर ब्रिगेड के जवानों सहित कई लोग घायल हो गए।

आंतरिक सुरक्षा: गृह मंत्रालय ने किया बड़ा ऐलान देश में अब कोई भी जिला नक्सलवाद से प्रभावित नहीं

नई दिल्ली, जेएनएन। देश की आंतरिक सुरक्षा के लिहाज से एक अहम उपलब्धि का दावा करते हुए गृह मंत्रालय ने कहा है कि अब भारत में कोई भी जिला वामपंथी उग्रवाद (नक्सलवाद) से प्रभावित नहीं रहा। केंद्र सरकार ने इसे देश की सुरक्षा व्यवस्था के लिए 'ऐतिहासिक मौल का पत्थर' बताया है। यह घोषणा 2015 में लागू राष्ट्रीय नीति 'वामपंथी उग्रवाद से निपटने की कार्ययोजना' की व्यापक सुरक्षा समीक्षा के बाद की गई है। गृह मंत्रालय ने 8 अप्रैल को नौ राज्यों को भेजे एक पत्र में बताया कि 31 मार्च के बाद किए गए विस्तृत आकलन में पाया गया कि अब

नक्सली कैडों की सक्रिय संख्या और क्षमता
 हिंसक घटनाएं करने की ताकत
 तथाकथित 'मुक्त क्षेत्र' का अस्तित्व
 पहले प्रभावित इलाकों में घटनाओं की आवृत्ति

बंगाल: डिप्टी कमिश्नर के घर पर ईडी का छापा

कोलकाता, जेएनएन। पश्चिम बंगाल में चुनावी माहौल के बीच प्रवर्तन निदेशालय (ईडी) ने रिवार को बड़ी कार्रवाई करते हुए कोलकाता पुलिस के उप पुलिस आयुक्त शान्तु सिन्हा बिस्वास के आवास पर छापेमारी की। यह कार्रवाई मनी लॉन्ड्रिंग से जुड़े एक मामले में की गई है। अधिकारियों के अनुसार, केंद्रीय बलों के साथ ईडी की टीम ने बालीगंज स्थित बिस्वास के घर पर तलाशी ली। इसके अलावा बेहला इलाके में एक कारोबारी के टिकाने पर भी छापे मारा गया। ईडी की यह कार्रवाई एक कथित अपराधी बिस्वजीत श्रेणी में नहीं आता। इससे पहले देश के कई जिलों को नक्सल या माओवादी गतिविधियों से 'गंभीर रूप से प्रभावित' माना जाता था। इन इलाकों में लंबे समय तक सुरक्षा बलों और उग्रवादियों के बीच संघर्ष चलता रहा है।

मुसीबत जलवायु परिवर्तन से बदल रहा गर्मी का स्वरूप, 'नमी वाली गर्मी' बन रही नया खतरा

30-32 डिग्री के तापमान में भी है लू का जोरिवम

नई दिल्ली, जेएनएन। जलवायु परिवर्तन के दौर में भारत में गर्मी का स्वरूप तेजी से बदल रहा है। अब सिर्फ तेज तापमान ही नहीं, बल्कि तापमान और नमी का खतरनाक मेल जिसे 'नमी वाली गर्मी' कहा जा रहा है, लोगों के लिए बड़ा स्वास्थ्य संकट बनता जा रहा है। क्लाइमेट डॉइनामिक्स में प्रकाशित एक नई स्टडी के मुताबिक, ज्यादा नमी के साथ मध्यम तापमान भी जानलेवा साबित हो सकता है, क्योंकि इस स्थिति में शरीर अपनी प्राकृतिक कुलिंग प्रक्रिया (पसीने के जरिए ठंडा होना) को प्रभावी ढंग से नहीं चला पाता। अब तक भारत में हीटवेव (लू) को मुख्यतः तापमान के

आधार पर मापा जाता रहा है, लेकिन इस अध्ययन के अनुसार यह तरीका अधूरा है। जब हमें नमी ज्यादा होती है, तो पसीना जल्दी नहीं सूखता और शरीर का तापमान लगातार बढ़ता जाता है। इस स्थिति में शरीर का कुलिंग सिस्टम कमजोर पड़ जाता है, कोर बॉडी टेम्परेचर तेजी से बढ़ता है और कुछ ही समय में हीटस्ट्रोक का खतरा पैदा हो सकता है यानी अब केवल 45 डिग्री जैसी अत्यधिक गर्मी ही नहीं, बल्कि 32-35 डिग्री के बीच का तापमान भी खतरनाक हो सकता है, यदि नमी ज्यादा हो। ऐसे में भले ही तापमान आधिकारिक हीटवेव सीमा से नीचे हो, लोगों को गंभीर स्वास्थ्य समस्याएं हो सकती हैं।



80 साल के डेटा से सामने आई तस्वीर
 यह रिसर्च यूनिवर्सिटी ऑफ रीडिंग के वैज्ञानिक अक्षय देओरस के नेतृत्व में की गई है। इसमें 80 साल से अधिक के मौसम संबंधी आंकड़ों का विश्लेषण किया गया। अध्ययन में पाया गया कि दक्षिण-पश्चिम मानसून इस 'नमी वाली गर्मी' के खतरे को तय करने में अहम भूमिका निभाता है। अच्छी बात यह है कि मानसून के पैटर्न का अनुमान करीब 4 हफ्ते पहले तक लगाया जा सकता है, जिससे समय रहते चेतावनी और तैयारी संभव है।

शहरों में स्थिति गंभीर
 गर्मी लंबे समय तक फंसी रहती है
 समुद्री हवाओं का असर कम हो रहा है
 हीट स्ट्रेस लगातार बढ़ रहा है
इन पर ज्यादा खतरा
 जिन घरों में कुलिंग (एसी/कूलर) की सुविधा नहीं है
 बुजुर्ग, खासकर जिनके घरों में वेंटिलेशन कम है
 बाहर काम करने वाले मजदूर और दिहाड़ी श्रमिक


उत्तर भारत में बारिश के दौरान बढ़ता जोखिम
 अध्ययन में यह भी सामने आया है कि जब मानसून अपने सक्रिय चरण में होता है, तब मध्य और उत्तर भारत में भारी बारिश के साथ उमस बहुत बढ़ जाती है।
 हवा में नमी अत्यधिक बढ़ जाती है
 'नमी वाली लू' चलने की संभावना सामान्य से 125 फीसदी तक बढ़ जाती है
 बारिश रुकने के बाद भी खतरा बना रहता है

वर्ल्डवाइड कलेक्शन 1,748.91 करोड़ रुपए पहुंचा बॉक्स ऑफिस: 'धुरंधर-2' ने 'पुष्पा-2' को पीछे छोड़ा

मुंबई, जेएनएन। बॉक्स ऑफिस पर धमाकेदार प्रदर्शन करते हुए धुरंधर 2 ने एक बड़ा रिकॉर्ड अपने नाम कर लिया है। फिल्म अब दुनियाभर में तीसरी सबसे ज्यादा कमाई करने वाली भारतीय फिल्म बन गई है। फिल्म का कुल वर्ल्डवाइड कलेक्शन 1,748.91 करोड़ रुपए पहुंच चुका है, जिससे इसने पुष्पा 2 (1,742.10 करोड़ रुपए) को पीछे छोड़ दिया है। अब इससे आगे सिर्फ दंगल (2,070 करोड़ रुपए) और बाहुबली 2 (1,788.06 करोड़ रुपए) ही हैं। ट्रेड वेबसाइट सिकनलक के मुताबिक, रिलीज के 31वें दिन फिल्म ने भारत में 4.65 करोड़ का नेट कलेक्शन किया। फिल्म के कमाई में पांचवें हफ्ते में थोड़ी गिरावट देखने को मिली है, लेकिन वीकेंड पर इसमें हल्की बढ़त दर्ज की गई।



■ भारत नेट कलेक्शन: 1,110.47 करोड़ रुपए
 ■ भारत ग्रांस कलेक्शन: 1,329.31 करोड़ रुपए
 ■ विदेशों में ग्रांस कलेक्शन: 419.60 करोड़ रुपए
 ('ग्रांस कलेक्शन टिकट की कुल कमाई होती है, जबकि नेट कलेक्शन टैक्स चुकाने के बाद की कमाई का आंकड़ा होता है।')



भव्य श्री परशुराम लोक



नरेन्द्र मोदी, प्रधानमंत्री



डॉ. मोहन यादव, मुख्यमंत्री

भगवान श्रीकृष्ण के चरणों से पावन हर स्थल पर साकार हो रहा श्रीकृष्ण पाथेय

जानापाव - जीवंत होगा धर्म, ज्ञान और दिव्यता का अद्वितीय लोक

◆ **विरासत का विकास**

इस देवस्थान का लगभग ₹17 करोड़ की लागत से होगा भव्य निर्माण

◆ **विशाल प्रवेश द्वार**

विशिष्ट पत्थर एवं धातु से निर्मित 30 फीट ऊंचा आकर्षक प्रवेश द्वार

◆ **भव्य कांस्य प्रतिमाएं**

प्रांगण में स्थापित होंगी भगवान श्री परशुराम एवं भगवान श्रीकृष्ण की कांस्य से निर्मित प्रतिमाएं

◆ **सुसज्जित परिसर**

लैंडस्केपिंग, पाथवे एवं अन्य आधुनिक विकास कार्यों से बनेगा सुन्दर परिसर

◆ **कथा मंच**

धार्मिक एवं सांस्कृतिक आयोजनों के लिए समर्पित मंच

◆ **मंडप एवं दृश्य स्थल**

प्रांगण में चार मंडप एवं दृश्य स्थल, अनुभव को बनाएंगे और भी विशेष

◆ **पौराणिक संग्रहालय**

भगवान श्री परशुराम और भगवान श्रीकृष्ण के जीवन दर्शन को दर्शाती 5 विशेष दीर्घाएं

◆ **दीर्घाएं**

अस्त्र-शस्त्र दीर्घा, उत्पत्ति दीर्घा, स्वरूप दीर्घा, संतुलन दीर्घा एवं ध्यान दीर्घा

सांस्कृतिक और आध्यात्मिक मूल्यों से जुड़ता मध्यप्रदेश

D-11012/26

मध्यप्रदेश जनसम्पर्क द्वारा जारी

आकल्पन : म.प्र. माध्यम/2026

संक्षिप्त समाचार

गंगोत्री-यमुनोत्री के कपाट खुले, चारधाम यात्रा शुरू

देहरादून, जेएनएन। अक्षय तृतीया के पावन अवसर पर रविवार को गंगोत्री और यमुनोत्री धाम के कपाट खुलने के साथ ही उत्तराखंड की वार्षिक चारधाम यात्रा का औपचारिक शुभारंभ हो गया है। गंगोत्री धाम के कपाट दोपहर 12.15 बजे और यमुनोत्री धाम के कपाट दोपहर 12.35 बजे श्रद्धालुओं के लिए खोले गए। दोनों धामों में पहली पूजा प्रधानमंत्री नरेंद्र मोदी के नाम पर की गई। इस अवसर पर उत्तराखंड के मुख्यमंत्री पुष्कर सिंह धामी उपस्थित रहे और धामों पर हेलीकॉप्टर से पुष्प वर्षा की गई। बाबा केदार की उत्सव डोली भी ऊछीमट से अपने धाम के लिए रवाना हो चुकी है? यात्रा के अगले चरणों में केदारनाथ और बद्रीनाथ धाम के कपाट भी जल्द ही खुल जाएंगे। केदारनाथ के कपाट 22 अप्रैल और बद्रीनाथ के कपाट 23 अप्रैल को सुबह 06.15 बजे खुलेंगे।

यौन उत्पीड़न केस: खरात 23 तक पुलिस हिरासत में

नासिक, जेएनएन। स्वयंभू बाबा अशोक खरात को नासिक की एक आवकाशकालीन अदालत ने रविवार को 23 अप्रैल तक पुलिस हिरासत में भेज दिया है। यह आदेश उनके खिलाफ दर्ज पांचवें यौन उत्पीड़न और शोषण के मामले के संबंध में दिया गया है। खरात को शनिवार को इस पांचवें मामले में औपचारिक रूप से गिरफ्तार किया गया था। उन पर आरोप है कि उन्होंने दैवीय शक्तियों का दावा करके और काला जादू का उपयोग करके एक महिला के साथ धोखाधड़ी और यौन शोषण किया। पुलिस ने आरोपी को वीडियो कॉन्फ्रेंसिंग के जरिए कोर्ट में पेश किया और मामले की गंभीरता को देखते हुए 5 दिन की हिरासत मांगी थी। खरात पर अब तक करीब 12 आपराधिक मामले दर्ज हो चुके हैं, जिनमें से 8 मामले यौन उत्पीड़न और बलात्कार से संबंधित हैं।

श्रीनगर में हिरासत में लिए गए 2 अमेरिकी

श्रीनगर, जेएनएन। श्रीनगर अंतरराष्ट्रीय हवाई अड्डे पर रविवार को सुरक्षा जांच के दौरान एक अमेरिकी नागरिक और उसके साथी को प्रतिबंधित सैटेलाइट फोन के साथ हिरासत में लिया गया। मुख्य व्यक्ति की पहचान अमेरिका के मॉन्टाना निवासी जेफ्री स्काट प्रेडर के रूप में हुई है। कौशिक हल्दर को भी हिरासत में लिया गया है, जो मूलरूप से कोलकाता के रहने वाले हैं और 20 वर्षों से अमेरिका में बसे हैं। उनके सामान से गार्मिन कंपनी का सैटेलाइट फोन/ टैकर बरामद हुआ। जेफ्री स्काट के खिलाफ भारतीय टेलीग्राफ एक्ट की धारा 42(3)(एफ) के तहत केस दर्ज किया गया है। उन्हें हवाई अड्डे के पास हुमाणा पुलिस स्टेशन में रखा गया। लष्कर-कर्मचारी जैसे संवेदनशील क्षेत्रों में, दूरसंचार विभाग की पूर्व अनुमति के बिना सैटेलाइट फोन रखना या इस्तेमाल करना गैरकानूनी है।

पंजाब भाजपा प्रभारी रहे बलबीर पुंज का निधन

चंडीगढ़, जेएनएन। भाजपा के वरिष्ठ नेता और पूर्व राज्यसभा सांसद बलबीर पुंज का शनिवार की शाम को 76 वर्ष की आयु में निधन हो गया। वे पिछले कुछ समय से बीमार थे और उन्होंने दिल्ली/नोएडा के एक अस्पताल में अंतिम सांस ली। उनका जन्म 2 अक्टूबर 1949 को पंजाब के गुरदासपुर में हुआ था। वे भाजपा के राष्ट्रीय उपाध्यक्ष और पंजाब भाजपा के प्रभारी के रूप में अपनी सेवाएं दे चुके थे। वे दो बार राज्यसभा सांसद भी रहे। राजनीति में आने से पहले वे एक प्रख्यात प्रकाशक और लेखक थे। उन्होंने 1971 में 'द मस्टरलैंड' से अपने करियर की शुरुआत की और 'फाइनेंशियल एक्स्प्रेस' में दो दशकों तक काम किया। उन्हें भाजपा के एक प्रमुख विचारक और राष्ट्रीय विचारधारा के सशक्त स्तंभ के रूप में जाना जाता था। प्रधानमंत्री नरेंद्र मोदी ने उनके निधन पर शोक व्यक्त करते हुए उन्हें एक उत्कृष्ट लेखक और विचारक बताया।

आसाराम केस का गवाह ब्लैकमेलिंग में अरेस्ट

चंडीगढ़, जेएनएन। आसाराम बापू केस के मुख्य गवाह महेंद्र चावला को हरियाणा की पानीपत पुलिस ने 70 लाख रुपये की ब्लैकमेलिंग और धोखाधड़ी के आरोप में गिरफ्तार किया है। महेंद्र चावला ने सनौली के पूर्व सरपंच सुरेंद्र शर्मा से उनके पक्ष में गवाही देने के बदले 1 करोड़ मांगे, जिसमें से 70 लाख उन्होंने ले लिए। पैसे लेने के बाद महेंद्र कोर्ट में बयान से पलट गए और झूठा मॉडिफाइड सर्विफिकेट पेश किया। शिकायतकर्ता भगत सिंह के अनुसार, आरोपियों ने 70 लाख रुपये हड़पने के बाद 80 लाख रुपये की और मांग की और पैसे न देने पर जान से मारने की धमकी दी। महेंद्र चावला के अलावा पुलिस ने उनके भाई देवेंद्र चावला, भतीजे राम और मां गोपाली देवी के खिलाफ भी चार्जशीट बाधने में एफआईआर दर्ज की है। भाई और भतीजे को भी गिरफ्तार किया गया है। पुलिस के पास महेंद्र के भाई देवेंद्र द्वारा 70 लाख रुपये का बैग ले जाने की सीसीटीवी फुटेज और ऑडियो रिकॉर्डिंग मौजूद है। महेंद्र चावला पूर्व में आसाराम बापू के खिलाफ गवाही देने के कारण चर्चा में रहे थे और उन पर कई बार हमले भी हो चुके हैं।



पश्चिम बंगाल में ममता बनर्जी का चुनाव मैनेजमेंट देखती है आई-पैक दावा: आई-पैक ने बंगाल में 20 दिनों तक काम रोका, टीएमसी का इनकार



कोलकाता, जेएनएन। तृणमूल कांग्रेस (टीएमसी) ने उन मीडिया रिपोर्ट्स को 'पुरी तरह निराधार' बताकर खारिज कर दिया है, जिनमें दावा किया गया था कि चुनावी रणनीति बनाने वाली कंपनी आई-पैक ने पश्चिम बंगाल में 20 दिनों के लिए अपना काम रोक दिया है। रविवार को जारी एक आधिकारिक बयान में, पार्टी ने स्पष्ट किया कि आई-पैक की बंगाल टीम टीएमसी के साथ पुरी तरह सक्रिय है और चुनाव अभियान योजना के अनुसार जारी है। रिपोर्ट्स में कहा गया था कि आई-पैक ने कथित तौर पर अपने कर्मचारियों को ई-मेल भेजकर 20 दिनों की छुट्टी पर जाने और काम बंद करने को कहा है, जिसका कारण 'कानूनी बाधक' बताया गया। टीएमसी ने इन दावों को चुनाव से ठीक पहले मलदाबाई को भ्रमित करने को एक 'साजिश' करार दिया है। मुख्यमंत्री ममता बनर्जी ने एक रेडियो के दौरान कहा कि अगर दबाव के कारण आई-पैक के किसी कर्मचारी की नौकरी जाती है, तो उनको पार्टी उन्हें काम देगी। उन्होंने केंद्रीय एजेंसियों पर चुनावी अभियान में बाधा डालने का आरोप लगाया। यह विवाद तब गरमाया है, जब हाल ही में ईडी ने कथित कोयला घोटाले से जुड़े मनी लॉन्ड्रिंग मामले में आई-पैक के निदेशक और सह-संस्थापक विनेश चंदेल को गिरफ्तार किया है। पश्चिम बंगाल विधानसभा चुनाव 2026 के लिए मलदाबाई और 29 अप्रैल को होना है, और नतीजे 4 मई को घोषित किए जाएंगे।

पीएम ने किया अवैध प्रचार: ममता

पश्चिम बंगाल विधानसभा चुनाव प्रचार के दौरान प्रधानमंत्री नरेंद्र मोदी और मुख्यमंत्री ममता बनर्जी के बीच तीखी बयानबाजी तेज हो गई है। यह विवाद मुख्य रूप से संविधान (131वां संशोधन) विधेयक, 2026 (महिला आरक्षण और परिसीमन से संबंधित) के लोकसभा में गिरने के बाद शुरू हुआ है। ममता बनर्जी ने प्रधानमंत्री के राष्ट्र के नाम संबोधन को 'अवैध प्रचार' और सरकारी मशीनरी का दुरुपयोग बताया है। टीएमसी ने घोषणा की है कि वे प्रधानमंत्री के संबोधन के खिलाफ चुनाव आयोग में शिकायत दर्ज करेंगे। ममता बनर्जी का आरोप है कि चुनाव के दौरान सरकारी चैनल (दूरदर्शन) का उपयोग राजनीतिक संदेश देने के लिए किया गया, जो आचार संहिता का उल्लंघन है। उन्होंने कहा कि टीएमसी महिला आरक्षण के खिलाफ नहीं है, बल्कि आरक्षण के नाम पर भाजपा द्वारा लाए जा रहे 'परिसीमन' के खेल का विरोध कर रही है।

पीएम बोले-विपक्ष ने भ्रूणहत्या की

प्रधानमंत्री मोदी ने बंगाल की अपनी रैलियों (बांजुरा और झाड़ग्राम) और राष्ट्र के नाम संबोधन में विपक्षी दलों पर सीधा हमला बोला है। पीएम ने कहा कि जिन दलों ने महिला आरक्षण बिल का विरोध किया है, उन्होंने 'भ्रूण हत्या' जैसा पाप किया है और देश की महिलाएं उन्हें चोट की चोट से सजा देंगी। उन्होंने टीएमसी पर महिलाओं को धोखा देने और 'पुसपैठियों की राजनीति' करने का आरोप लगाया। बिल पास न हो पाने पर उन्होंने देश की महिलाओं से माफी मांगी और आश्वासन दिया कि उनकी सरकार महिला आरक्षण लागू करने के लिए प्रतिबद्ध है। लोकसभा में 17 अप्रैल को महिला आरक्षण से जुड़ा संशोधन विधेयक पारित नहीं हो सका था। इस बिल में लोकसभा सीटों की संख्या 543 से बढ़ाकर 816 करने और महिलाओं को 33 फीसदी आरक्षण देने का प्रस्ताव था।

भाजपा गरीब महिलाओं को 5 लाख हेल्थ कवर और मुफ्त डायलिसिस देगी: मोदी

प्रधानमंत्री नरेंद्र मोदी ने रविवार को पश्चिम बंगाल के बांकुड़ा और बिष्णुपुर में चुनावी रैलियों के दौरान राज्य की महिलाओं के लिए बड़ी घोषणाएं की हैं। उन्होंने वादा किया कि बंगाल में भाजपा की सरकार बनते ही गरीब महिलाओं का आयुष्मान भारत योजना के तहत सारवा 5 लाख तक का मुफ्त इलाज मिलेगा। यदि महिला के परिवार में किसी को किडनी की बीमारी है, तो सरकारी अस्पतालों में मुफ्त डायलिसिस की सुविधा दी जाएगी। मातृशक्ति भरसा कार्ड के माध्यम से बंगाल की महिलाओं को हर साल 36,000 की सहायता दी जाएगी।

टीएमसी ने कांग्रेस संग मिलकर महिला आरक्षण बिल पास नहीं होने दिया

पीएम ने बांकुड़ा में चुनावी रैली में टीएमपी और कांग्रेस पर तीखा हमला बोला। उन्होंने आरोप लगाया कि दोनों दलों ने मिलकर संसद में महिला आरक्षण विधेयक, 2026 को पारित होने से रोकने की साजिश रची है। मोदी ने कहा कि टीएमसी ने कांग्रेस के साथ महिला आरक्षण बिल को गिरने दिया, क्योंकि वे नहीं चाहते कि बंगाल की और बेटियां सांसद या विधायक बनें। लोकसभा में बिल के गिर जाने के बाद, पीएम मोदी ने राष्ट्र के नाम अपने संबोधन में देश की माताओं और बहनों से सार्वजनिक रूप से क्षमा मांगी कि सरकार प्रयासों के बावजूद इसे पारित नहीं करा सकी।

बटिंडा के सरकारी स्कूल में महिला शिक्षक से छेड़छाड़, सीनियर ने छुए प्राइवेट पाटर्स पिता ने की जुड़वां बेटियों की हत्या

बटिंडा, जेएनएन। बटिंडा के एक सरकारी स्कूल में महिला टीचर ने अपने सीनियर टीचर पर छेड़छाड़नी के आरोप लगाकर केस दर्ज कराया है। लेडी टीचर का आरोप है कि उसे बहाने से टीचर लैब में ले गया और उसके दोनों गालों पर किस किया। जब वह रोने लगी तो आरोपी ने उसके प्राइवेट पाटर्स को छुए। महिला का आरोप है कि वह टीचर से छूटकर भागने लगी तो आरोपी ने उसे अंजाम भुगतने की धमकी दी। महिला की शिकायत पर पुलिस ने आरोपी के खिलाफ मामला दर्ज कर लिया है। महिला टीचर का कहना है कि आरोपी

स्कूल में उससे सीनियर है। उसने घटना के बारे में पहले स्कूल में साथी महिला टीचरों और परिजन को बताया था। इसके बाद पुलिस को शिकायत दी। महिला टीचर ने थाना मोड़ मंडी पुलिस को दिए बयान में बताया कि उसकी निपुण्ड्रि जुलाई 2018 में साईंस टीचर के तौर पर हुई। स्कूल में साईंस लैब का काम चल रहा है। लैब में कुछ शेलफ वगैरह टीचर से बंद नहीं हो रहे थे। इस अंजाम भुगतने की धमकी दी। महिला की शिकायत पर पुलिस ने आरोपी के खिलाफ मामला दर्ज कर लिया है। महिला टीचर का कहना है कि आरोपी

वह स्कूल में मैथ टीचर है। महिला ने पुलिस को बताया है कि उसने आरोपी सीनियर मैथ टीचर को बताया कि शेलफ ठीक से बंद नहीं हो रहे हैं। इस पर आरोपी टीचर बोला-चलो, चलकर देखते हैं। महिला ने कहा-मैं भी उसके साथ साईंस लैब चली गई। वहां जाकर आरोपी टीचर मुझे कहने लगा कि शेलफ ठीक हो जाएगा, लेकिन तुमने पार्टी नहीं की। मैंने कहा कि कल मैं मित्रवां लाई थी और सारे स्टाफ को खिलाई थी। आप थे नहीं, इसलिए आपको नहीं मिल पाई। महिला ने बताया-इसके बाद आरोपी टीचर मेरे पास आने लगा तो मैं पीछे हट गई।

कानपुर, जेएनएन। कानपुर के नौबस्ता थाना क्षेत्र में रविवार की सुबह एक दिल दहला देने वाली घटना घटी, जहां शशि शनिवासा नाम के व्यक्ति ने अपनी 11 साल की जुड़वां बेटियों, रिद्धि और सिद्धि की गला रेतकर मौतया कर दी। हत्या के बाद आरोपी पिता मौके पर ही बैठ रहा और खुद 112 पर फोन कर पुलिस को इसकी जानकारी दी। यह वारदात रविवार तड़के करीब 4.30 बजे किदवाई नगर स्थित मिर्चूटि अपार्टमेंट में हुई। आरोपी ने सोते समय अपनी दोनों बेटियों का धारदार हथियार से गला काट दिया। पुलिस जल्द फ्लैट पर पहुंची, तो दोनों बच्चियां खून से लथपथ पड़ी थीं और आरोपी वहीं मौजूद था, जिसे तुरंत गिरफ्तार कर लिया गया। आरोपी की पत्नी, रेशमा छेत्री ने अपने पति पर गंभीर आरोप लगाए हैं। पुलिस

अधिकारियों के सामने रेशमा ने चिल्लाते हुए मांग की कि 'इसे अभी फांसी दे दो'। रेशमा का आरोप है कि उसका पति चित्रि पर शक करता था और उसे शारीरिक व मानसिक रूप से प्रताड़ित करता था। आरोपी ने घर के अंदर, यहां तक कि कमरों में भी 6 सीसीटीवी कैमरे लगवा रखे थे ताकि वह अपनी पत्नी पर नजर रख सके। वह अक्सर पत्नी से कहता था कि वह अपने 6 साल के बेटे को लेकर घर छोड़कर चली जाए, जबकि बेटियों को वह अपने पास ही रखना चाहता था। पुलिस के अनुसार, प्रथम दृष्टया आरोपी मानसिक रूप से विकसित लग रहा है। हालांकि, जांच के बाद ही सही कारणों का पता चल पाएगा। मौके पर फॉरेंसिक टीम और डॉग स्क्वाड ने साक्ष्य जुटाए हैं और शवों को पोस्टमॉर्टम के लिए भेज दिया गया है।

दिल्ली में कांग्रेस का प्रदर्शन, बोली मौजूदा सीटों पर लागू हो महिला आरक्षण

नई दिल्ली, जेएनएन। दिल्ली में रविवार को कांग्रेस ने केंद्र के खिलाफ बड़ा प्रदर्शन किया है। दिल्ली प्रदेश कांग्रेस कमेटी के अध्यक्ष देवेन्द्र यादव के नेतृत्व में कांग्रेस कार्यकर्ताओं ने भाजपा मुख्यालय की ओर मार्च निकाला, वर्तमान लोकसभा सीटों पर ही महिला आरक्षण को तुरंत लागू करने की मांग की। कांग्रेस की प्रमुख मांग है कि महिलाओं के लिए 33 फीसदी आरक्षण को जनगणना या परिसीमन का इंतजार किए बिना, वर्तमान की 543 लोकसभा सीटों पर ही तत्काल प्रभाव से लागू किया जाए। कांग्रेस ने आरोप लगाया कि मोदी सरकार परिसीमन और जनगणना की शर्तें जोड़कर महिला आरक्षण को जानबूझकर 2034 तक टाल रही है। यह प्रदर्शन 131वें संविधान संशोधन विधेयक के लोकसभा में गिरने के दो दिन बाद हुआ है। विपक्ष ने इस विधेयक का इसलिए विरोध किया, क्योंकि इसमें महिला आरक्षण को सीटों की संख्या बढ़ाने (543 से 816 करने) और परिसीमन से जोड़ा गया था। कांग्रेस कार्यकर्ताओं ने दिल्ली में प्रधानमंत्री का पुतला फूंका और भाजपा मुख्यालय की ओर बढ़ने की कोशिश की, जहां उन्हें पुलिस ने रोकने का प्रयास किया।

ईरान-अमेरिकी तनाव तय करेंगे दिशा सोने-चांदी में आने वाली है सबसे बड़ी गिरावट

नई दिल्ली, जेएनएन। अगर आप सोना या चांदी खरीदने की योजना बना रहे हैं या निवेश कर चुके हैं, तो आने वाला हफ्ता आपके लिए बेहद निर्णायक साबित होने वाला है। मिडिल ईस्ट में बढ़ता तनाव और अमेरिका से आने वाले आर्थिक आंकड़ों यह तय करेंगे कि सोने-चांदी की कीमतों में चल रही तेजी जारी रहेगी या अब इसमें कोई बड़ी गिरावट आएगी। बाजार विश्लेषकों का मानना है कि इस हफ्ते बुलियन मार्केट की दिशा ईरान और अमेरिका के बीच चल रहे विवाद पर निर्भर करेगी। ईरान द्वारा स्ट्रेट ऑफ हॉर्मुज को लेकर किए गए विरोधाभासी बयानों ने अनिश्चितता बढ़ा दी है। पहले ईरान ने इस व्यापारिक जलमार्ग को खोलने की बात कही, लेकिन अमेरिकी पोर्ट ब्लॉकेड के जवाब में फिर से पाबंदियां लगा दीं। भारत के लिए भी यह स्थिति चिंताजनक है। विदेश मंत्रालय ने ईरानी राजदूत को तलब कर विरोध दर्ज कराया है, क्योंकि ईरान की सैन्य गोलीबारी के कारण कच्चे तेल से लदे दो भारतीय जहाजों को अपना रास्ता बदलना पड़ा।

बंसल हॉस्पिटल में आया सर्जिकल रोबोट

भोपाल। अब तक आपने रोबोट केवल फिल्मों में देखा होगा। लेकिन अब भोपाल के बंसल हॉस्पिटल में एक ऐसा सर्जिकल रोबोट आ गया है, जो इंसान का ऑपरेशन करता है। बिना बड़े चीरे के। बिना ज्यादा दर्द के, और मरीज तीन दिन में घर। रोबोटिक सर्जरी अब भोपाल में है। हयात होटल, बंसल प्लाजा में आयोजित एक भव्य समारोह में मध्यप्रदेश के उपमुख्यमंत्री एवं स्वास्थ्य मंत्री राजेन्द्र शुक्ल ने बंसल हॉस्पिटल के रोबोटिक सर्जरी कार्यक्रम का औपचारिक उद्घाटन किया। यह कार्यक्रम भारतीय चिकित्सा संघ ग्रेटर, भोपाल के सहयोग से आयोजित किया गया। रोबोट से ऑपरेशन - यह होता क्या है? डॉ. संतोष अग्रवाल ने बताया कि - रोबोटिक सर्जरी में रोबोट खुद को 10 गुना बढ़ा, त्रिआयामी दृश्य देखा है। उसके हाथ जो भी हरकत करते हैं - वही हरकत ऑपरेशन टेबल पर रखे रोबोटिक हाथ मरीज के शरीर के अंदर करते हैं - केवल एक सेंटीमीटर के छोटे-छोटे छेद से। सबसे बड़ी बात - इंसान के हाथ का प्राकृतिक कंपन रोबोट पूरी तरह खत्म कर देता है। यानी सर्जन का हाथ चाहे थोड़ा भी हिले - मरीज के शरीर के अंदर औजार बिल्कुल स्थिर रहता है। कोई बड़ा चीरा नहीं। कम खून। कम दर्द। और घर जल्दी। रोबोटिक सर्जरी प्लेटफॉर्म दुनिया के सबसे आधुनिक सर्जिकल सिस्टम में से एक है। मुंबई के कोकिलाबेन हॉस्पिटल के विश्वास्य यूरो-ऑनको रोबोटिक सर्जन डॉ. टी.बी. युवराज ने समारोह में बताया "Toumai केवल एक रोबोटिक सर्जरी सिस्टम नहीं है - यह आर्टिफिशियल इंटेलिजेंस से युक्त भविष्य का सर्जिकल प्लेटफॉर्म है। यह तकनीक सर्जरी की सटीकता, सुरक्षा और परिणामों को एक नए स्तर पर ले जाती है। बता दें कि बंसल हॉस्पिटल ने उद्घाटन से पूर्व ही चार सफल रोबोटिक सर्जरी सम्पन्न कर अपनी क्षमता सिद्ध कर दी।



